

**TEZĂUR LITURGIC**

**27 IULIE**

**ACATISTUL  
SF. MARE  
MUCENIC  
PANTELIMON  
TĂMĂDUITORUL**



**BIBLIOTECA AGHIORITICĂ-1937  
VOLOS, 1937**



# 27 ΙΟΥΛΙΟΣ

## ΠΑΝΤΕΛΕΗΜΩΝ ΑΝΑΡΓΥΡΟΣ

### ΧΑΙΡΕΤΙΣΜΟΙ

*Κουτάκιον. Ήχος πλ. δ'. Τῆ Ὑπερμάχῳ.*

Τῷ Ἀθληφόρῳ καὶ σοφῷ Παντελεήμονι, νῦν  
μελωδήσωμεν πιστοὶ ὕμνον ἐπάξιον, τῷ πρεσβεύοντι  
πρὸς Κύριον ὑπὲρ πάντων, ὃς καὶ χάριτας παρέχει  
τῶν ἰάσεων, καὶ δαιμόνων ἀπελαύνει μηχανήματα,  
τούτῳ κράζοντες·

Χαῖρε, Μάρτυς πανένδοξε.

Ἄγγελοι οὐρανόθεν, καθορῶντές σου Μάρτυς, τοὺς  
ἄθλους ἐξεπλήττοντο σφόδρα (γ'), καὶ σὺν τοῖς  
Ἄγγέλοις οἱ πιστοί, ἅπαντες τὸν ὕμνον σοι  
προσφέρουσιν ἀμφοτέροι, τῆ δόξῃ σου τερπόμενοι,  
βοῶμέν σοι τὸ χαῖρε οὕτως·

Χαῖρε, τὸ ἄνθος Νικομηδείας·

χαῖρε, τὸ κλέος τῆς Βιθυνίας.

Χαῖρε, θημωνία χαρίτων ὑπέρογκε·

χαῖρε, νεανία Μαρτύρων εὐμέγιστε.

Χαῖρε, ὅτι κλήσιν εἴληφας, οὐρανόθεν ἐκ Θεοῦ·  
χαῖρε, ὅτι μύστης γέγονας, Ἐρμολάου τοῦ σοφοῦ.

Χαῖρε, μητρὸς Ἁγίας, ὁ θεόσδοτος γόνος·

χαῖρε, πατρὶ ὁ δείξας, τὴν εὐσέβειαν μόνος.

Χαῖρε, πολλῶν ἀλείπτῃς γενόμενος·

χαῖρε, Θεοῦ τῆ δόξῃ τερπόμενος.  
Χαῖρε, δι' οὗ ἡ ἀνυψώθη ἡ πίστις·  
χαῖρε, δι' οὗ κατεπτώθη ἡ πλάνη.  
Χαίροις, Παντελεῆμον ἔνδοξε.

Βλέπων σου τὰ πρακτέα, ὁ Ἑρμόλαος μάκαρ,  
βαπτίσματι φωτίζει σε θείῳ, καὶ ἐκ τούτου μέγας ἐκ  
ἀκέστοροι φανείς, καὶ παρέχων τὰς ἰάσεις τοῖς τιμῶσί  
σε, προτρέπεις τοὺς εὐθύφρονας βοᾶν τῷ ἐν ὑψίστοις·  
Ἄλληλουῖα.

Γνωσιν ἔνθεον κτίσας, τὴν Ἑλλήνων σοφία,  
ἀπέδειξας μωρίαν τρισμάκαρ, καὶ τῆ ἐπικλήσει τοῦ  
Χριστοῦ, τὴν Ἀσκληπιοῦ ἐφαύλισας σύνεσιν,  
Ἀναργύρων τίτλον ἐκομίσω μεγαλώνυμε, διὸ καὶ παρ'  
ἡμῶν ἀκούεις·

Χαῖρε, τοῦ σκότους ὁ καταρράκτης·  
χαῖρε, τοῦ φέγγους ὁ ἀντεισάκτης.

Χαῖρε, Ἀναργύρους ἰάσεις ποιούμενος·  
χαῖρε, θεαρέστως ἐν πᾶσι φερόμενος.

Χαῖρε, ὅτι σὺ ἐξήγειρας, ὡς ἐξ ὕπνου τὸν νεκρόν·  
χαῖρε, ὅτι σὺ ἐνέκρωσας, ὄφιν τὸν φθοροποιόν.

Χαῖρε, τυφλοῦ τοῦ τότε, διανοίξας τὰς κόρας·  
χαῖρε, πολλῶν ἀπίστων, ὁ φωτίσας τοὺς νόας.

Χαῖρε, βροτῶν τὰς νόσους ἰώμενος·  
χαῖρε, αὐτοὺς ἐκ πλάνης ρυόμενος.

Χαῖρε, πατὴρ ἐκριζώσας τὴν πλάνην·  
χαῖρε, Χριστοῦ ἐπαυξήσας τὴν πίστιν.

Χαίροις, Παντελεῆμον ἔνδοξε.

Δύναμις τοῦ Ὑψίστου, δυνατὸν κατὰ πάντα, σὲ  
κατέστησεν Ἀθλοφόρε, καὶ οἱ μὲν ἄπιστοι δεινῶς,  
κατὰ σοῦ σκεπτόμενοι ἐμαίνοντο, οἱ δὲ πιστοὶ ἰάσεις  
ἐκδεχόμενοι, ἐβόων τῷ Σωτῆρι·  
Ἀλληλούϊα.

Ἔχοντες πνεῦμα φθόνου, τῶν δαιμόνων οἱ λάτραι,  
ἀνήγγειλαν τὰ περὶ τοῦ Ἁγίου, Μαξιμιανῶ τῷ βασιλεῖ,  
ἀλλ' ὁ μὲν ἐμαίνετο τῷ ῥήματι, ἡμεῖς δ' ἐν Πνεύματι  
Ἁγίῳ ἀγαλλόμενοι, βοήσωμεν τὸν ὕμνον οὕτως·  
Χαῖρε, Μαρτύρων Χριστοῦ τὸ θέμα·  
χαῖρε πηγῆς ἀειζώου νάμα.

Χαῖρε, ἐκλεκτῆς τῆς πατρίδος σου καύχημα·  
χαῖρε, τῆς Μονῆς εὐαγοῦς σου ἐντρύφημα.

Χαῖρε, ὅτι σὺ κατήσχυνας λίαν Μαξιμιανόν·  
χαῖρε, ὅτι σὺ παρέστησας πλάνον τὸν Ἀσκληπιόν.

Χαῖρε, ὅτι ἀφέθης τῆς προσκαίρου τιμῆς σου·  
χαῖρε, ὅτι μετέσχες τῆς ἐνθέου βουλῆς σου.

Χαῖρε, δεκτὸν Χριστῶ ἀφομοίωμα·  
χαῖρε, ἡμῶν τερπνὸν ἀγαλλίαμα.

Χαῖρε, σεπτῶν Ἀναργύρων τὸ κλέος·  
χαῖρε, λαμπρὸν μαρτυρίου σου τέλος.

Χαίροις, Παντελεῆμον ἔνδοξε.

Ζήλου δαιμονιώδους, ἐνεπλήσθη ὁπόταν, σοῦ  
ἐπέγνω ἃ πρὶν ἠγνόει, τύραννος ὁ ἀνθρωπόμορφός τε  
θήρ, Παντελεῆμον Μάρτυς, καὶ κατὰ σοῦ θρασύνεται,  
μὴ εἰδὼς βοᾶν τῷ ἐν ὑψίστοις·  
Ἀλληλούϊα.

Ἦγειρας ὡς ἐξ ὕπνου, τὸν παράλυτον Μάρτυς, καὶ  
ἥσυχνας εἰδώλων τοὺς λάτρας, οἱ δέ, σὺν τυράννῳ τῷ  
δεινῷ, βασάνοις ἐβούλευσαν κακῶσαί σε, μὴ  
βουλόμενοι βοᾶν μεθ' ἡμῶν τοιαῦτα·

Χαῖρε, ὁ κήρυξ τῆς εὐσεβείας·  
χαῖρε, ὁ κόσμος τῆς Ἐκκλησίας.

Χαῖρε, ὁ Μονῆς φρουρὸς ἀκαταίσχυντος·  
χαῖρε, φοιτητῶν σου προστάτης ἀκοίμητος.  
Χαῖρε, ὅτι ἐδαπάνησας ἐν βασάνοις σεαυτὸν·  
χαῖρε, ὅτι τεθανάτωσαι, θέλων διὰ τὸν Χριστόν.

Χαῖρε, τῶν Ἀναργύρων ὄρχαμε τῶν Ἁγίων·  
χαῖρε, τῶν Ἀθλοφόρων κλέαρχε τῶν μεγίστων.

Χαῖρε, σοφὲ σοφῶν ὑπερέκεινα·  
χαῖρε, κλεινὲ κλεινῶν ὑπερέκεινα.

Χαῖρε, δι' οὗ Νικομηδεῖα χαίρει·  
χαῖρε, δι' οὗ πᾶς πιστὸς συγχορεύει.

Χαίροις, Παντελεῆμον ἔνδοξε.

Θέλων κατεξεσχίσθης, ὄνυξι Ἀθλοφόρε,  
κρεμάμενος δεινῶς ἐπὶ ξύλου, καὶ λαμπάσι  
κατεκαύθης τὰς πλευράς, ὁ δὲ Κύριος φανεῖς ἐν τῷ

τοῦ Ἑρμολάου σχήματι, ἐν ἀκαρεῖ σε ὑγιῆ ἀπέδειξε,  
βοῶντα τῷ τοιούτῳ·  
Ἀλληλούϊα.

Ἰδὼν ὡς ἐν ἐκστάσει, ἃ οὐδέποτε εἶδον, παράδοξα  
ἐν σοὶ τελεσθέντα, οἱ περὶ τὸν τύραννον σοφέ, οἵτινες  
ἐκόντες ἀπεμωράνθησαν, ἡμεῖς δὲ τερπόμενοι τῇ δόξῃ  
σου, τοιαῦτά σοι θερμῶς βοῶμεν·

Χαῖρε, υἱὲ τοῦ φωτὸς τοῦ Θεοῦ·  
χαῖρε, ναὲ Πνεύματος Ἁγίου.

Χαῖρε, Πατὴρ Λόγου καὶ Πνεύματος πάροχε·  
χαῖρε, τρισηλίου Θεότητος πάρεδρε.

Χαῖρε, ὅτι χάριν εἴληφας, τῶν θαυμάτων ὡς εἰκὸς·  
χαῖρε, ὅτι ἀκατάφλεκτος, ὥφθης μέσον τῆς φλογός.

Χαῖρε, τῆς Ἑρμολάου μαρτυρίας μεθέξας·  
χαῖρε, τῆς περὶ τούτου τὰ αὐτὰ προνοήσας.

Χαῖρε, φαιδρὸν μαρτύριον ἀγλάϊσμα·  
χαῖρε, σεπτῆς Μονῆς σου τὸ ἡδυσμα.

Χαῖρε, πιστῶν ἢ προμήθεια πάντων·  
χαῖρε, τῶν μὴ ἢ κατήφεια ὄντως.

Χαίροις, Παντελεῆμον ἔνδοξε.

Κάτω ὁ ὑπεράνω, οὐρανῶν συνεδρευῶν, κατέρχεται  
τοῦ σῶσαι καὶ αὔθις, ὁ Χριστὸς αὐτοῦ τὸν προσφιλεῖ,  
ἐκ βυθοῦ ὡς εὐσπλαγκνος Θεὸς καὶ Κύριος, βοῶντα  
τῷ αὐτῷ θεοπρεπῶς, τὸ·  
Ἀλληλούϊα.

Λάμπων ὡς φῶς ἐν σκότει, ὁ σοφὸς νεανίας,  
ἐφώτισε πολλοὺς τῶν ἀπίστων, οἳ καὶ κατεπλήττοντο  
αὐτῷ, τὰ γὰρ ὄντα ἐλογίζοντο τῷ Μάρτυρι, Θεῷ αὐτὰ ὡς  
δοῦλα ὑπακούοντα, διὸ καὶ πρὸς αὐτὸν βοῶμεν·

Χαῖρε, τὸ κλέος τὸ τῆς ἐώας·

χαῖρε, τὸ ἄνθος χθονὸς πατρώας.

Χαῖρε, τῶν καθ' ἡμῶν ἐχθρῶν νίκης τρόπαιον·

χαῖρε, οἰκητῶν σῆς Μονῆς σκοπευτήριον.

Χαῖρε, ὅτι κατεπλούτησας τοῖς λειψάνοις σου ἡμᾶς·

χαῖρε, ὅτι ἐκλυτρούμεθα δι' αὐτῶν πάσης φθορᾶς.

Χαῖρε, ὅτι εἰσάγεις πρὸς ἡμᾶς θεῖαν χάριν·

χαῖρε, ὅτι ἐξάγεις ἀφ' ἡμῶν πᾶσαν βλάβην.

Χαῖρε, πρωρεῦ νηὸς νοουμένης σου·

χαῖρε, πατὴρ ἡμῶν τῶν ἐν ταύτῃ σου.

Χαῖρε, πρηστήρ τῆς ἐχθρῶν σκαιωρίας·

χαῖρε, φωστήρ τῆς ἐνθέου σοφίας.

Χαίροις, Παντελεῆμον ἔνδοξε.

Μέγας ἦν ἐν τῇ θεᾷ, ὁ τροχὸς ᾧ ἐτέθης, ὡς μέγας  
τοῦ Χριστοῦ στρατιώτης, ἀλλ' οἱ ταῦτα πράξαντες  
δεινῶς, ἀπωλέσθησαν αὐτοῦ τῷ μηχανήματι, οὐ δ'  
ἀσινῆς τηρούμενος, ἐβόας τῷ Σωτῆρι·

Αλληλούϊα.

Νέκρωσιν διὰ ξίφους, ὁ νεκρὸς πρὸς τὰ θεῖα, κατὰ  
τοῦ Ἑρμολάου προτείνει, καὶ κατὰ τοῖς οὔσι μετ'  
αὐτοῦ, ὡς ἀλείπται τῆς τοῦ Μάρτυρος θεογνωσίας

χρηματίσαντες, ἡμεῖς δὲ κάκεινους τε ὡς τούτῳ ταῦτα  
νουνεχῶς προσείπωμεν·

Χαῖρε, ὁ μέγας κατὰ τὸ λέγειν·  
χαῖρε, ὁ μείζων κατὰ πράττειν.

Χαῖρε, καθαιρέτα τῆς πλάνης Ἑρμόλαε·  
χαῖρε, Ἑρμοκράτα ὡσαύτως καὶ Ἑρμιππε.

Χαῖρε, ὅτι σὺ ἐδίδαξας, Παντολέοντα τὸν σὸν·  
χαῖρε, ὅτι τοῦτον ἔδειξας, Μάρτυρα πρὸς τὸν Θεόν.

Χαῖρε Παντελεῆμον, κλήσις ἅμα καὶ πράγμα·  
χαῖρε φιλελεῆμον, τοῦ Χριστοῦ συνεργάτα.

Χαῖρε, χαρᾶς πληρῶν τοὺς τιμῶντάς σε·  
χαῖρε, αὐτοὺς φιλῶν τοὺς καλοῦντάς σε.

Χαῖρε, στολή τῆς Χριστοῦ Ἐκκλησίας·  
χαῖρε, ποιμὴν τῆς ἐν σοὶ κληρουχίας.

Χαίροις, Παντελεῆμον ἔνδοξε.

Ἐέσεις οὖν ὑπομείνας, ὁ στερρὸς νεανίσκος, πυρὶ  
καὶ τῷ βυθῷ παρεδόθη, καὶ τῇ χάριτι Χριστοῦ  
συντηρηθεῖς, πυρὶ τε αὐθις προσωμίλησε, θηρίοις καὶ  
τροχῷ καὶ μαστιγώσεις, καὶ ταῦτα ἐνεγκὼν τῷ σώματι,  
ἐν πνεύματι ἐβόα τῷ Κυρίῳ·

Ἄλληλούϊα.

Ὅλος ἐθαυμαστώθης, πρὸς αὐτῆς τῆς σφαγῆς σου,  
σοφὲ Παντελεῆμον ὁπόταν, ἐδεσμεύθης μάκαρ τῷ  
φυτῷ, ὅτι τὸ μὲν ξίφος αἰδεσθέν σοι ὡς κηρὸς ἐφέρετο,  
οὐδὲ φονεῖς θαυμάζοντες ἐπίστευσαν, διὸ καὶ σοὶ  
βοῶμεν αὐθις·

Χαῖρε, Μαρτύρων ἡ εὐκοσμία·  
χαῖρε, ἡμῶν τε ἡ πανοπλία.

Χαῖρε, τῶν ἀπίστων δημίων ἡ πίστωσις·  
χαῖρε, τῆς παρὰ σοῦ αἰτήσεως πλήρωσις.

Χαῖρε, ὅτι κλήσιν εὐρηκας, ἔνδοξε παρὰ Θεοῦ·  
χαῖρε, ὅτι χάριν εἴληφας, ὡς θεράπων τοῦ Χριστοῦ.

Χαῖρε τὸ Παντολέων, ὡσπερ ἔλαττον κρύψας·  
χαῖρε Παντελεῆμων, τὸ ὡς κρεῖττον ἐνδείξας.

Χαῖρε, φωνῆς Θεοῦ ὁ πιστούμενος·  
χαῖρε, δι' ἧς τὸ τέλος αἰτούμενος.

Χαῖρε, ἐλπίς ἣν ποθήσας ἐφεῦρες·  
χαῖρε, φωνὴ ἣ ἐλθοῦσα ἐχάρης.

Χαίροις, Παντελεῆμον ἔνδοξε.

Πᾶσα φύσις Ἀγγέλων, μακαρίζει σε ὄντως, σοφὴ  
Παντελεῆμον βροτῶν τε, τὸ γὰρ τέλος σοι ἐπέστη  
θαυμαστόν, καθότι καὶ ἡ κλήσις σου ἐξάγει θείαν  
ἐννοιαν, προτρέπουσα ἡμᾶς βοᾶν εὐσεβοφρόνως τῷ

Κυρίῳ·

Ἀλληλούϊα.

Ῥήτορας πολυφθόγγους, ὡς ἰχθύας ἀφώνους,  
ἀπέδειξας τῷ πράγματι Μάρτυς, καὶ τμηθεὶς τὴν  
κάραν σου σοφέ, καὶ ἀντὶ αἱμάτων γάλα ἐκδραμὸν  
χιόνεον, κατέπληξας τοὺς ἅπαντας, καὶ ἤρξαντο βοᾶν  
σοι ταῦτα·

Χαῖρε, σοφίας Θεοῦ ὁ μύστης·  
χαῖρε, ἀγάπης αὐτοῦ ὁ πλήρης.

Χαῖρε, τῶν ἀπόρων πορείαν ποιούμενος·  
χαῖρε, τῶν νοσοῦντων τὴν ῥῶσιν δωρούμενος.  
Χαῖρε, Μάρτυς μεγαλώνυμε, κύκλου τοῦ ἐνιαυτοῦ·  
χαῖρε, Ἄγιε θεώνυμε, ὑπὲρ πάντας τοὺς αὐτοῦ.  
Χαῖρε, τῶν μοναστῶν σου λειτουργῆ καὶ προστάτα·  
χαῖρε, τῶν οἰκετῶν σου ποριστὰ καὶ τοπάρχα.  
Χαῖρε, ἐχθροῦ ἡμᾶς ὁ ῥυόμενος·  
χαῖρε, Χριστῷ ἡμᾶς προσφερόμενος.  
Χαῖρε, στολὴ τοῦ ἁγίου σου οἴκου·  
χαῖρε, ὁσμὴ τῆς τιμίας σου κάρας.  
Χαίροις, Παντελεῆμον ἔνδοξε.

Σῆμα μέγα καὶ τοῦτο, ὃ ὁ Κύριος δείξας, τοῦ  
Μάρτυρος ἐδόξασε τέλος, ἐφ' ᾧ γὰρ ἐδέθη ὁ αὐτός,  
καρπὸν ἐλαίας ἄφθονον προσέφερε, δι' οὗ οἱ θεαταὶ  
πιστοὶ τε ἄπιστοι, ἐβόων τῷ Σωτῆρι·  
Ἀλληλούϊα.

Τεῖχος εἶ τῶν σῶν δούλων, Μάρτυς Παντελεῆμον,  
καὶ πάντων τῶν εἰς σὲ προστρεχόντων, σὺ γὰρ τὸν τῶν  
ὄλων Ποιητὴν, τοῖς ἔθνεσι ἐκήρυξας μακάριε, διὸ καὶ  
προτρεπόμεθα βοᾶν σοι τῷ σοφῷ τοιαῦτα·  
Χαῖρε, φαιδρότης ἢ τῶν Μαρτύρων·  
χαῖρε, σεμνότης τῶν Ἀναργύρων.  
Χαῖρε, ὁ διπλοῦν ἐκ Θεοῦ λαβὼν στέφανον·  
χαῖρε, ἐφετοῦ ὁ εὐρὼν τὸ ἀκρότατον.  
Χαῖρε, ὅτι καθυπέμεινας πᾶσαν βάσανον φρικτὴν·  
χαῖρε, ὅτι καθυπέταξας τῶν τυράννων τὴν ὄφρυν.

Χαῖρε, ὁ τὸν σπορέα τῶν κακῶν καταρράξας·  
χαῖρε, ὁ τὸν τροφέα τῶν ἀπάντων κηρύξας.  
Χαῖρε, πιστοῦ λαοῦ ἀγαλλίαμα·  
χαῖρε, τῆς σῆς Μονῆς τὸ κραταίωμα.  
Χαῖρε, τρυφή τῶν Μαρτύρων καὶ κλέος·  
χαῖρε, σιγὴ τῶν ἀπίστων καὶ πένθος.  
Χαίροις, Παντελεῆμον ἔνδοξε.

Ἕγμος ἅπας σοι πρέπει, ἐξ ἡμῶν τῶν οἰκούντων,  
Μονὴν σου τὴν τερπνῶαν τρισμάκαρ, ἐν αὐτῇ γὰρ  
σέμνωμα σοφέ, προσάτην, πολιοῦχον, πρέσβυν  
εὐθετὸν σε ἔχοντες, βοῶμεν τῷ Κυρίῳ·  
Ἀλληλούϊα.

Φωτοφόρος ὑπάρχει, ὁ ναὸς σου τρισμάκαρ, τὴν  
χάριν ὥσπερ φῶς ἀνατέλλων, τοῖς γὰρ προσιούσι καὶ  
μονάζουσιν αὐτῷ, φωτισμὸν παρέχει καὶ τὴν ἴασιν, καὶ  
τούτῳ εἰσιόντες Μάρτυς ἔνδοξε, βοῶμέν σοι θερμῶς  
τοιαῦτα·

Χαῖρε, ἀήττητε Ἀθλοφόρε·  
χαῖρε, τρισόλβιε καὶ φωσφόρε.  
Χαῖρε, μιμητὰ Ἀποστόλων πανεύφημε·  
χαῖρε, πρεσβευτὰ τῶν τιμώντων σε εὐθετε.  
Χαῖρε, Μάρτυς παριστάμενος, σὺν μητρὶ σου τῷ  
Χριστῷ·  
χαῖρε, ὁ συναγαλλόμενος, Ἐρμολάῳ νῦν τῷ σῷ.  
Χαῖρε, ὁ πολιοῦχος τῆς ἡμῶν συνεδρίας·  
χαῖρε, ὁ τροπαιοῦχος κατ' ἐχθροῦ ἐξουσίας.

Χαῖρε, σεπτὸν δοχεῖον τοῦ Πνεύματος·  
χαῖρε, λαμπρὸν ταμεῖον τῆς χάριτος.  
Χαῖρε, δι' οὗ οἱ νωθροὶ ἀνορθοῦνται·  
χαῖρε, δι' οὗ οἱ εὐθεῖς περαιοῦνται.  
Χαίροις, Παντελεῆμον ἔνδοξε.

Χάριν εὔρομεν πάντες, τῆς ἀγίας σου κάρας, ἐξ ἧς  
καταρδευόμενοι φῶμεν, δι' αὐτῆς τὴν χάριν σου δίδου  
ἡμῖν, διπῶς τοῖς φοιτηταῖς σου ἅπασι, τοῖς ἐν αὐτῇ  
σου τῇ Μονῇ ὑμνοῦσί σε, καὶ τῷ Χριστῷ βοῶσιν·  
Ἀλληλούϊα.

Ψάλλοντές σου τὸν ὕμνον, ἀνυμνοῦμέν σε πάντες,  
ὡς γνήσιον Χριστοῦ Ἀθλοφόρον, καὶ τὴν μέθεξιν  
λαμβάνοντες τὴν σὴν, ἔκ τε τῆς θαυματουργοῦ  
Εἰκόνης καὶ τῆς κάρας σου, βοῶμέν σοι τὸ χαῖρε  
αὐθις·

Χαῖρε, Μονῆς σου ὁ πολιοῦχος·  
χαῖρε, ναοῦ σου ὁ κοσμοῦχος.  
Χαῖρε, ὁ ἀϋλου χορείας ἐνούμενος·  
χαῖρε, ὁ ἐν πόλῳ Χριστῷ παριστάμενος.  
Χαῖρε, ὅτι τὰ ἐπίπονα ἔφερες διὰ Χριστόν·  
χαῖρε, ὅτι τὰ οὐράνια εἴληφας διὰ μισθόν.  
Χαῖρε, ἡ κοσμιότης τῶν Μαρτύρων καὶ κλέος·  
χαῖρε, ἡ ὠραιότης τῆς Ἐκκλησίας καὶ σθένος.  
Χαῖρε, ἀστήρ ἑώας φανώτατε·  
χαῖρε, φωστήρ ἡμέρας λαμπρότατε.  
Χαῖρε, δι' οὗ οἱ πιστοὶ εὐοδοῦνται·

χαῖρε, δι' οὗ οἱ ἐν σοὶ περαιοῦνται.  
Χαίροις, Παντελεῆμον ἔνδοξε.

Ὡ πανένδοξε Μάρτυς, Ἀναργύρων τὸ κλέος, σοφὸς  
Παντελεῆμον τρισμάκαρ (γ'), δεδεγμένος ἡμῶν τὰς  
λιτὰς, ἀπὸ πάσης ῥύσαι συμφορᾶς ἅπαντας, καὶ τῆς  
μελλούσης λύτρωσαι κολάσεως, ταῖς πρὸς Θεὸν  
πρεσβείαις σου, τοὺς πρὸς Αὐτὸν βοῶντας·  
Ἀλληλούϊα.

